



తెలంగాణ స్వరాష్ట్ర సమరయోధ పత్రిక

# జనంసాక్షి

www.janamsakshi.org

## ఖమ్మం - నల్లగొండ

భద్రాద్రి కొత్తగూడెం

సూర్యపేట  
యాద్రాద్రి భువనగిరి

సోమవారం  
09 మార్చి 2026

పేజీలు : 8



## అబల కాదు ప్రభల శక్తి

### అంతర్జాతీయ మహిళా దినోత్సవ ప్రత్యేక కథనం



చండూరు, మార్చి 08 (జనంసాక్షి) ఒకప్పుడు నాలుగు గోడల మధ్యే బతుకు చిత్రం ముగిసిపోతుందనుకున్న చోట.. నేడు మహిళలు చరిత్రను తిరగరాస్తున్నారు. వేదకాలపు గార్గి, మైత్రేయిల విజ్ఞానం నుండి, రూపాన్ని లక్ష్మీబాయి వీరత్వం వరకు.. భారతీయ నారి ఎప్పుడూ అబల కాదు, ఆమె నిత్యం ఒక ప్రభల శక్తి అని నిరూపిస్తూనే ఉంది. చారిత్రక వారసత్వం - నేటి స్ఫూర్తి మన చరిత్ర పుటలను తిరగేస్తే మహిళల ఘనత అడుగుడుగునా కనిపిస్తుంది. రజియా సుల్తానా, రుద్రమదేవి వంటి

పాలకులు నాడే రాజ్యాధికారాన్ని చేపట్టి శత్రువులను గడగడలాడించారు. ఆ వారసత్వమే నేడు దేశ అత్యున్నత పదవిలో ఉన్న రాష్ట్రపతి ద్రౌపది ముర్ము వరకు కొనసాగుతోంది. సావిత్రిబాయి ఫులే చదువు చెప్పడానికి పద్దే కష్టమే నేడు లక్షలాది మంది మహిళలు డాక్టర్లుగా, ఇంజనీర్లుగా ఎదగడానికి పునాది వేసింది. అంతరిక్షంలో కల్పనా చావ్లా, సునీతా విలియమ్స్ వంటి వారు ఆకాశమే హద్దు కాదని, నింగిలోనూ మహిళా జెండా పాతవచ్చని నిరూపించారు. అన్ని రంగాల్లోనూ అగ్రగామి నేడు

మహిళలు లేని రంగం లేదంటే అది అతిశయోక్తి కాదు. అంతర్జాతీయ స్థాయి కంపెనీలకు సీ.ఈ.ఓ.లుగా ఉంటూ ఆర్థిక వ్యవస్థలను శాసిస్తున్నారు. సరిహద్దుల్లో తుపాకీ పట్టి శత్రువును ఎదుర్కోవడమే కాదు, గగనతలంలో యుద్ధ విమానాలను నడుపుతూ 'నారీ శక్తి' సత్తా చాటుతున్నారు. పి.వి. సింధు, మితాలి రాజ్ వంటి వారు అంతర్జాతీయ వేదికలపై భారత త్రివర్ణ పతాకాన్ని ఎగురవేస్తూ దేశ కీర్తిని పెంచుతున్నారు. పురోగతి పథంలో కొత్త సవాళ్లు అయితే, సాధించిన విజయాల వెనుక ఇంకా ఎన్నో **మిగతా 3లో**

- చరిత్ర పుటల నుండి నింగి దాకా... అనంతం.. ఈ నారీ ప్రస్థానం!
- స్త్రీ శక్తికి సలాం చేసే రోజు... అంతర్జాతీయ మహిళా దినోత్సవం
- మహిళా దినోత్సవం కేవలం ఒక వేడుక కాదు, అదొక సామాజిక బాధ్యత
- యత్ర నార్యస్తు పూజ్యంతే రమంతే తత్ర దేవతాః
- కేవలం పూజించడం కాదు, ఆమె ఎదుగుదలకు తోడ్పడటం..
- నేడు దేశ అత్యున్నత పదవిలో ఉన్న రాష్ట్రపతి ద్రౌపది ముర్ము వరకు..



## మతసామరస్యానికి ప్రతీక ఇఫ్తార్ విందు

అమ్మల్నే కుంభం వలిగొండ, మార్చి 8 (జనంసాక్షి) మత సామరస్యానికి ప్రతీకగా రంజాన్ మాసం ఇస్లామి విందులు నిలుస్తున్నాయని భువనగిరి ఎమ్మెల్యే కుంభం అనిల్ కుమార్ రెడ్డి అన్నారు. మండల కేంద్రానికి చెందిన కాంగ్రెస్ పార్టీ జిల్లా మైనార్టీ నాయకులు మహమ్మద్ అబ్దుల్ రావుఫ్ అధ్యక్షంలో రంజాన్ సందర్భంగా ఆదివారం ఇఫ్తార్ విందు ఏర్పాటు చేశారు. ఈ కార్యక్రమానికి ముఖ్యఅతిథిగా భువనగిరి ఎమ్మెల్యే కుంభం అనిల్ కుమార్ రెడ్డి పాల్గొని. అనంతరం ఎమ్మెల్యే మాట్లాడుతూ ఇఫ్తార్ అనేది కేవలం ఉపవాస విరమణ మాత్రమే కాదని స్నేహం ఐక్యత సోదర భావానికి ప్రతీక అని అన్నారు. ఇలాంటి కార్యక్రమాలు సామాజిక ఐక్యతను బలపరుస్తాయని పేర్కొన్నారు. ఈ కార్యక్రమంలో సర్పంచ్ కుంభం వెంకటే పాపిరెడ్డి, మండల పట్టణ అధ్యక్షులు పాశం సత్తిరెడ్డి, కంకల కిష్టయ్య, బత్తిని సహదేవ్, బత్తిని లింగయ్య, మాజీ ఎంపీపీ నూతి రమేష్ రాజ్, గరిసె రవి, పల్నూ సతీష్ గౌడ్, బోజ్ల శ్రీనివాస్ కుందారపు కొమురయ్య, కాసుల వెంకన్న గౌడ్, వంగాల అశోక్ గౌడ్, కొండూరు భాస్కర్, ఐటిపాముల రవీంద్ర, గంగాపురం సతీష్, కొండూరు సాయి, బత్తిని నాగేష్ గౌడ్, మైసొల్ల ప్రవీణ్, కందుల నరేష్, ముస్లిం సోదరులు ఎం.డి. అఖిల్ పాషా, తదితరులు పాల్గొన్నారు.

## మహిళలు స్వశక్తితో ఎదగడానికి ఇఎల్వి భాస్కర్ ఫౌండేషన్ సహకారం అందిస్తుంది

### ఫౌండేషన్ చైర్మన్ ఇరుగబండ్ల భాస్కర్



చౌటుప్పల్ మార్చి 8 (జనంసాక్షి) మహిళలు స్వశక్తితో ఎదగడానికి ఇ ఎల్ వి భాస్కర్ ఫౌండేషన్ ద్వారా వారికి కావలసిన సహాయ సహకారాలు అందిస్తానని ఫౌండేషన్ చైర్మన్ ఇ ఎల్ వి భాస్కర్ భరోసా కల్పించారు. ఆదివారం అంతర్జాతీయ మహిళా దినోత్సవం సందర్భంగా ఇ ఎల్ వి ఫౌండేషన్ కార్యాలయం ఆవరణలో అంగన్వాడీ టీచర్లు, ఆశా వర్కర్లు, మహిళా ట్రాఫిక్ పోలీసులకు మున్సిపల్ కార్మికులను సంస్థ చైర్మన్ ఇ ఎల్ వి భాస్కర్ ఘనంగా సన్మానించి వారికి చీరలను పంపిణీ చేశారు అనంతరం కేక్ కట్ చేసి మహిళా దినోత్సవ శుభాకాంక్షలు తెలియజేశారు. అనంతరం వారు మాట్లాడుతూ.. మహిళలు స్వశక్తితో ఎదగడానికి వారికి కావలసిన

సహాయ సహకారాలను ఫౌండేషన్ తరపున అందజేస్తానని హామీ ఇచ్చారు. రానున్న రోజుల్లో ఉచిత హెల్త్ క్యాంప్, జాబ్ మేళా నిర్వహిస్తానని అన్నారు. విద్యా, వైద్యం ఉపాధి విషయంలో ఎవరికీ ఆపద వచ్చిన ఫౌండేషన్ ఆదుకుంటుందని తెలిపారు. మున్సిపాలిటీ కార్మికుల సమస్యలను స్థానిక పాలకవర్గం చొరవ తీసుకొని వారిని ఆదుకోవాల్సిన అవసరం ఉందని అన్నారు. నిత్యం గ్రామాల పరిశుభ్రత కోసం పాటుపడే పారిశుద్ధ కార్మికుల పరిష్కారం కోసం పోరాడుతానని తెలియజేశారు. ఈ యొక్క కార్యక్రమంలో స్థానిక కౌన్సిలర్లు బత్తుల జయమ్మ, బుద్దు సురేష్, కొయ్యల శేఖర్, ఆలే శ్రీలత, ఆశా వర్కర్లు, అంగన్వాడీ టీచర్లు, పారిశుద్ధ కార్మికులు అధిక సంఖ్యలో మహిళలు పాల్గొన్నారు.

## సోమేశ్వర్ స్వామి ఆలయంలో అంగరంగ వైభవంగా ప్రతిష్ఠాపన

### పూజా కార్యక్రమాల్లో ఎమ్మెల్యే కుంభం అనిల్ కుమార్ రెడ్డి హాజరు

భువనగిరి టౌన్, మార్చి 8 (జనంసాక్షి) పట్టణంలోని పురాతన శ్రీ పచ్చలకట్ట సోమేశ్వర్ స్వామి ఆలయం లో నూతన పునర్ ధ్వజస్తంభ ప్రతిష్ఠాపనతో పాటు మేధా దక్షిణామూర్తి విగ్రహ ప్రతిష్ఠాపన కార్యక్రమాలు అంగరంగ వైభవంగా నిర్వహించారు. ఆలయ కమిటీ చైర్మన్ కొల్లూరి రాజు, ప్రధాన



పూజారి కప్పగంతుల నాగరాజు శర్మ అధ్యక్షంలో గత మూడు రోజులుగా శృంగేరి పీఠాధిపతి బ్రాహ్మణుల చేత ప్రతిష్ఠా పూజలు నిర్వహించారు. ఈ కార్యక్రమానికి ముఖ్య అతిథిగా భువనగిరి శాసనసభ్యులు కుంభం అనిల్ కుమార్ రెడ్డి హాజరై ప్రతిష్ఠాపన కార్యక్రమంలో పాల్గొని స్వామివారిని దర్శించుకున్నారు. ఈ సందర్భంగా ఎమ్మెల్యే మాట్లాడుతూ భువనగిరిలోని అతి పురాతన ఆలయాల్లో ఒకటైన పచ్చలకట్ట సోమేశ్వర్ స్వామి ఆలయంలో జరిగే పూజా కార్యక్రమాల్లో పాల్గొనడం ఆనందంగా ఉందని తెలిపారు. స్వామివారి కృపతో భువనగిరి ప్రజలు సుఖసంతోషాలతో ఉండాలని ఆకాంక్షించారు. డాక్టర్ బోజ్జి సూర్యనారాయణ రెడ్డి కుటుంబ సభ్యులు, జాగృతి మరియు జీనియస్

విద్యాసంస్థల యాజమాన్యం ప్రతిష్ఠా కార్యక్రమానికి దాతలుగా సహకరించారు. అలాగే నూతన ధ్వజస్తంభాన్ని 17వ వార్డు కౌన్సిలర్ చెన్న మహేష్ స్వామి సహకారంతో ఏర్పాటు చేశారు. ఈ కార్యక్రమంలో కాంగ్రెస్ పార్టీ సీనియర్ నాయకులు పొత్తే ప్రమోద్ కుమార్, మార్కెట్ కమిటీ చైర్మన్ రేఖ బాబురావు, పట్టణ కాంగ్రెస్ అధ్యక్షుడు కూర వెంకటేష్, కౌన్సిలర్లు చల్లగురుల రఘుబాబు కృష్ణవేణి, జలగం విఘ్నేష్, గుంతల నరసింహ, ఆలయ మాజీ చైర్మన్ దేవరకొండ నరసింహవారి, ఆలయ కమిటీ డైరెక్టర్లు కాలియా స్వామి నాగరాజు, వచ్చు నాగరాజు, పూజారులు కప్పగంతుల ప్రవీణ్ శర్మ తదితరులు, భక్తులు అధిక సంఖ్యలో పాల్గొన్నారు.

# స్త్రీహింస లేని సమాన హక్కుల సమాజం నిర్మిద్దాం

- మహిళా శక్తి దేశాభివృద్ధికి మూలస్థంభం
- ఎయిడ్ సేవా సంస్థ ఆధ్వర్యంలో అంతర్జాతీయ మహిళా దినోత్సవ వేడుకలు

**ఖమ్మం, (జనంసాక్షి) :** మహిళలు, ఆడపిల్లలకు అన్ని రంగాల్లో సమాన హక్కులు కల్పించి స్త్రీహింసకు తావులేని సమాన సమాజాన్ని నిర్మించేందుకు అందరూ కలిసికట్టుగా కృషి చేయాలని ఖమ్మం జిల్లా బాలల సంక్షేమ కమిటీ చైర్మన్ గుంటుపల్లి భారతరాణి పిలుపునిచ్చారు. ఎయిడ్ సేవా సంస్థ ఆధ్వర్యంలో స్థానిక గిరిజన సంక్షేమ కళాశాల బాలికల హాస్టల్(అర్బన్), ఎన్ఎస్పీ క్యాంపులో వసతి గృహ సంక్షేమ అధికారి సిహెచ్ నాగమణి అధ్యక్షతన అంతర్జాతీయ మహిళా దినోత్సవాన్ని ఘనంగా నిర్వహించారు. ఈ సందర్భంగా గుంటుపల్లి భారతరాణి మాట్లాడుతూ సమాజంలో సమాన అవకాశాలు పొందాలంటే విద్యే ప్రధాన ఆయుధం అని అన్నారు. నవభారత నిర్మాణంలో మహిళలు, ఆడపిల్లలు కీలక పాత్ర పోషిస్తారని తెలిపారు. సమయపాలన, క్రమశిక్షణ, పట్టుదలతో ఉన్నత శిఖరాలను అధిరోహించి దేశానికి సేవ చేయాలని సూచించారు. మహిళా? శిశు సంక్షేమ పథకాలతో అభివృద్ధి అర్జన్ సీడీపీఓ వీరభద్రమ్మ మాట్లాడుతూ మహిళలు, బాలల అభివృద్ధి కోసం ప్రభుత్వం పలు పథకాలను అమలు చేస్తోందని చెప్పారు. కౌమార దశలో భవిష్యత్తుపై దృష్టి పెట్టి నిరంతర సాధనతో ఉన్నత స్థానాలకు ఎదగాలని విద్యార్థినులకు సూచించారు. భరోసా ఎస్సై షాహినా మాట్లాడుతూ 16 నుంచి 24 సంవత్సరాల వయస్సు జీవిత నిర్మాణానికి అత్యంత కీలక దశ అని పేర్కొన్నారు. సెల్ఫోన్ దుర్వినియోగం నుంచి దూరంగా ఉండి

విద్యాభ్యాసంపై దృష్టి పెట్టాలని సూచించారు. మంచి ఉద్యోగం సాధించడం ద్వారా గృహహింస, స్త్రీహింస వంటి సమస్యలను తగ్గించవచ్చని తెలిపారు. ఎయిడ్ సేవా సంస్థ డైరెక్టర్ పి.ఎస్.ఎస్. హరి ప్రసాదరావు మాట్లాడుతూ లింగ సమానత్వం ఇంటి నుంచే ప్రారంభం కావాలని అన్నారు. బాలబాలికలకు సమాన విద్యా అవకాశాలు కల్పించడం ద్వారా స్త్రీ సాధికారత సాధ్యమవుతుందని తెలిపారు. ఈ సందర్భంగా “మహిళలు మరియు బాలికల హక్కులు ? న్యాయం కొరకై చర్య” అనే నినాదంతో అవగాహన కార్యక్రమాలు నిర్వహిస్తున్నట్లు చెప్పారు. తెలంగాణ హాస్టల్ వెల్ఫేర్ ఆఫీసర్స్ ఫోరం ఖమ్మం జిల్లా అధ్యక్షుడు కోటపాటి రుక్మారావు మాట్లాడుతూ యువత సామాజిక మాధ్యమాల్లో సమయాన్ని వృథా



## సి సి డ్రైనేజీ పనులకు శంకుస్థాపన

**నేరేడుపల్లె (జనంసాక్షి) :** మండలం పులగంబంద తండ గ్రామ పంచాయతీ, మూసి ఒడ్డు తండ గ్రామంలో ఎంజి ఎన్ఆర్ఈజిఎస్ 5 లక్షల నిధులతో సీసీ డ్రైనేజీ కార్యక్రమాన్ని నేరేడుపల్లె మండల కాంగ్రెస్ పార్టీ అధ్యక్షులు, మున్సిపల్ చైర్మన్ కొణతం చిన్న వెంకటరెడ్డి, మార్కెట్ చైర్మన్ బెల్లం కొండా విజయలక్ష్మి నర్సింహారావు శంకుస్థాపన చేశారు. ఈ కార్యక్రమంలో పులగంబంద తండా గ్రామపంచాయతీ సర్పంచ్ బానోతు మంగమ్మ, ఉపసర్పంచ్ బానోతు మంగ, వార్డ్ సభ్యులు, బానోతు రంగమ్మ, బానోతు నాగరాజు, రామావత్ సైదమ్మ, రామావత్ కోటేశ్వర్ రావు, బానోతు భాస్కర్, బానోతు శారద, అంగోతు చిన్ని, మార్కెట్ వైస్ చైర్మన్ తాళ్లూరి సురేష్ మరియు గ్రామ ప్రజలు పాల్గొన్నారు.

## ఘనంగా ఆదివాసీ విద్యార్థి సంఘం ఆధ్వర్యంలో మహిళా దినోత్సవం

**గుండాల, మార్చి 8 (జనంసాక్షి);** గుండాల మండలంలో మహిళా దినోత్సవం సందర్భంగా ఆదివాసీ సంఘాల ఆధ్వర్యంలో ఘనంగా ర్యాలీ నిర్వహించారు. ఈ సందర్భంగా ఆదివాసీ సంఘాల నాయకులు మాట్లాడుతూ మహిళలు అన్ని రంగాల్లో రాణించాలని అందులో ఆదివాసీలు ముందు ఉంటూ సమాజాన్ని



నడిపించాలి అని అన్నారు. ఈ కార్యక్రమంలో ఆదివాసీ సంఘాల నాయకులు వట్లం నారాయణ్, కల్వకుల శ్రావణ్ కుమార్, కొమరం

## మహిళలు అన్ని రంగాల్లోనూ రాణించాలి న్యాయమూర్తి భవాని

### దమ్మపేట కోర్టులో ఘనంగా మహిళా దినోత్సవ వేడుకలు

**దమ్మపేట, మార్చి 08 (జనంసాక్షి):** మహిళలు ఆత్మవిశ్వాసంతో ముందడుగు వేసి అన్ని రంగాల్లోనూ తమ ప్రతిభను చాటుకోవాలని దమ్మపేట ప్రధమ శ్రేణి జ్యుడిషియల్ మెజిస్ట్రేట్ జడ్జి భవాని పిలుపునిచ్చారు. ఆదివారం అంతర్జాతీయ మహిళా దినోత్సవాన్ని పురస్కరించుకుని దమ్మపేట కోర్టు ఆవరణలో లయన్స్ క్లబ్ ఆధ్వర్యంలో వేడుకలను ఘనంగా నిర్వహించారు. ఈ సందర్భంగా జరిగిన సభలో జడ్జి భవాని మాట్లాడుతూ, సమాజ గమనంలో మహిళల పాత్ర కీలకమని, చట్టాలపై అవగాహన పెంచుకోవడం ద్వారా తమ హక్కులను కాపాడుకోవచ్చని సూచించారు. అసంతరం లయన్స్ క్లబ్ ప్రతినిధులు న్యాయమూర్తి భవానిను ఘనంగా సన్మానించి, జ్ఞాపికను అందజేశారు. కార్యక్రమంలో భాగంగా కోర్టులో పనిచేస్తున్న మహిళా న్యాయవాదులను, మహిళా జర్నలిస్ట్ లను, ప్రభుత్వ మహిళ ఉద్యోగులు, సిబ్బందిని, సామాజిక సేవకులను లయన్స్ క్లబ్ సభ్యులను శాలువ పూలమాలలతో సత్కరించారు. మహిళల సేవలను గుర్తించి గౌరవించడం అబి, నందనీయమని ప్రతినిధులు పేర్కొన్నారు. ఈ వేడుకల్లో లయన్స్ క్లబ్ ప్రతి నిధులు, అంకత ఉమామహేశ్వరరావు, మాజీ ఉప సర్పంచ్ దారాయగంధర్, రాచూరి వేణుగోపాలరావు, మాజీ వైస్ ఎంపీపీ దారా మల్లికార్జునరావు, కాలం సంధ్యారాణి, పసుమర్తి రాంబద్రం, దారా రాము, అత్యం వెంకటేశ్వరావు, మహిళా జర్నలిస్టు నీలం రాజేశ్వర్, స్థానిక ప్రభుత్వ మహిళా ఉద్యోగులు, వాసవి మహిళా సంఘ సభ్యులు, కోర్టు సిబ్బంది, మహిళా ప్రతినిధులు పాల్గొన్నారు.



## తడి చెత్త పాడి చెత్త సేకరణ పై అవగాహన

**చంద్రగోండ, మే 8 (జనంసాక్షి):** తడి చెత్త పాడి చెత్త వేరు చేయడం వల్ల వచ్చే లాభాలను దాని సేకరణకు సంబంధించి చంద్రగోండ మండలం పోకల గూడెం సర్పంచ్ గుగులోతు బాబు ప్రజలకు అవగాహన కల్పించారు. ఆదివారం తడి చెత్త పాడి చెత్త వేరు చేసి గ్రామపంచాయతీ చెత్త సేకరణకు వచ్చే సమయంలో వారికి అందజేయాలని దానికి సంబంధించి రెండు దబ్బలను తడి చెత్త కొకటి పాడి చెత్తకు ఒకటి వాడాలని తెలిపారు. ఈ చెత్తను సేకరించి ఎరువు తయారు చేయటానికి వాడటం జరుగుతుందన్నారు. ఈ కార్యక్రమంలో వార్డు మెంబర్లు సెక్రటరీ తదితరులు పాల్గొన్నారు.

## మహిళలు మహారాణులు

**గుంపెన సొసైటీ మాజీ వైస్ చైర్మన్ వెంకటనారాయణ ఘనంగా అంతర్జాతీయ మహిళా దినోత్సవం**



### చంద్రగోండ, మే 8 (జనంసాక్షి) :

అంతర్జాతీయ మహిళా దినోత్సవాన్ని పురస్కరించుకొని చంద్రగోండ మండలం మద్దుకూరు గ్రామంలో ఘనంగా నిర్వహించారు. మద్దుకూరు గ్రామపంచాయతీ కార్యాలయంలో గుంపెన సొసైటీ మాజీ వైస్ చైర్మన్ నల్లమోతు వెంకటనారాయణ ఆధ్వర్యంలో జరిగిన ఈ కార్యక్రమంలో మహిళలకు చీరలు స్వీట్స్ పంపిణీ చేసి సత్కరించారు. ఈ సందర్భంగా ఆయన మాట్లాడుతూ మహిళలు మహారాణులని వారు అన్ని రంగాల్లో రాణిస్తూ అటు గ్రామాలలో దేశంలో ప్రత్యేక స్థానాన్ని పొందుతున్నారని తెలిపారు. ఈ కార్యక్రమంలో గ్రామ సర్పంచ్ కృష్ణవేణి కార్యదర్శి కృష్ణకుమారి వార్డు సభ్యులను గుంపెన సొసైటీ మాజీ వైస్ చైర్మన్ నల్లమోతు వెంకటనారాయణ, మద్దుకూరు ఉప సర్పంచ్ బడికల శ్రవణ్ కుమార్ బిజెపి మండల అధ్యక్షులు నల్లమోతు రఘుపతిరావు కొండెం రాంబాబు పద్దం కృష్ణ రమేష్ నాగరాజు తదితరులు పాల్గొని వారిని సత్కరించారు.

## మండలంలో పర్వటించిన మాజీ ఎమ్మెల్యే మెచ్చ

**చంద్రగోండ, మే 8 (జనంసాక్షి):** చంద్రగోండ మండలంలో అశ్వరూపుపేట మాజీ ఎమ్మెల్యే మెచ్చ నాగేశ్వరావు పర్వటించారు. మండలంలో పలు ప్రైవేట్ కార్యక్రమాల్లో ఆయన పాల్గొని మండల నాయకులతో పలు సమస్యలపై చర్చించారు. బాలికుంట గానుగుపాడు రేపల్లెవాడ గ్రామాలలో వివాహ కార్యక్రమాల్లో పాల్గొని నూతన దంపతులను ఆశీర్వదించారు. ఈ కార్యక్రమాల్లో బిఆర్ఎస్ పార్టీ నాయకులు పాల్గొన్నారు.



లక్ష్మీకాంత, దానసరి రామమూర్తి, వట్లం కన్నయ్య, చింత కృష్ణ తుడుం దెబ్బ, పూసమ్మ శ్రీనివాస్, పూణెం బాలకృష్ణ, తంగేళ్ల భద్రయ్య, వరుస శ్రీనివాస్, చెరప లలిత, పోశెట్టి అనసూర్య, రీనాప్రియాంక, కోటెం ప్రవీల, నారాయణమ్మ, వజ్ర ఎర్రయ్య, ఈసం సాంబయ్య, గోవింద నరసింహారావు తదితరులు పాల్గొన్నారు.

**ఇందిరమ్మ ఇల్లును ప్రారంభించిన సూరేపల్లి రాధిక రమేష్**


భూదాస్ పోచంపల్లి, మార్చి 8 (జనంసాక్షి): పట్టణ కేంద్రంలోని 13వ వార్డులో నక్క భార్గవి శ్రీనివాస్ నిర్మించిన ఇందిరమ్మ ఇల్లు గృహప్రవేశ కార్యక్రమం ఆదివారం ఘనంగా నిర్వహించారు. ఈ కార్యక్రమాన్ని వార్డు కౌన్సిలర్ సూరేపల్లి రాధిక రమేష్ ప్రారంభించారు. ఈ సందర్భంగా కౌన్సిలర్ మాట్లాడుతూ రాష్ట్ర ప్రభుత్వం అమలు చేస్తున్న ఇందిరమ్మ ఇల్లు పథకం ద్వారా పేద కుటుంబాలకు స్వంత ఇల్లు కల సాకారం అవుతుందని తెలిపారు. ఈ కార్యక్రమంలో వార్డు ఆఫీసర్ చిలువేరు గీత, స్థానిక నాయకులు, కాలనీవాసులు తదితరులు పాల్గొన్నారు.



**ఘనంగా వెంకటేశ్వర స్వామి వారి కళ్యాణ మహోత్సవ వేడుకలు**

సూర్యాపేట(జనంసాక్షి) :

సూర్యాపేట మున్సిపాలిటీ 11వ వార్డు రాయనిగూడెంలో శ్రీ వెంకటేశ్వర స్వామి వారి కళ్యాణ మహోత్సవ వేడుకలను మూడు రోజులపాటు ఘనంగా నిర్వహించారు. ఈ కళ్యాణ మహోత్సవ వేడుకలలో భాగంగా ఆదివారం దేవాలయ కమిటీ ఆధ్వర్యంలో స్వామివారి కళ్యాణ మహోత్సవమును శాస్త్రోక్తంగా అంగరంగ వైభవంగా నిర్వహించారు. విఠసీసీ సభ్యులు రాంరెడ్డి సర్వోత్తమ్ రెడ్డి, మార్కెట్ కమిటీ చైర్మన్ కొప్పుల వేణారెడ్డి, మున్సిపల్ చైర్ పర్సన్ మొరిశెట్టి నివేదిత లక్ష్మి, కౌన్సిలర్ ఏలుగూరి ఇందిర వీరయ్య గౌడ్, సిపిఎం జిల్లా కార్యదర్శి మల్లు నాగార్జున రెడ్డి, ఓఎస్డీ ప్రేమ కరణ్ రెడ్డి, సిఐ గుర్రం వినాయక రెడ్డితో పాటు పలువురు ప్రముఖులు ఈ వేడుకల్లో పాల్గొని ప్రత్యేక పూజలు చేశారు. ఈ సందర్భంగా వారు మాట్లాడుతూ ప్రతి ఒక్కరు భక్తి భావాన్ని పెంపొందించుకోవాలని అన్నారు. స్వామి వారి ఆశీస్సులతో ప్రజలందరూ సుఖసంతోషాలతో ఉండాలని అన్నారు. కొంతం రవీందర్ రెడ్డి స్వస్థ ఆధ్వర్యంలో భక్తులకు అన్నప్రసాదాన్ని అందజేశారు. భక్తులు అధిక సంఖ్యలో పాల్గొని స్వామి దర్శించుకుని ప్రత్యేక పూజలు నిర్వహించారు. ఈ వేడుకల్లో వార్డు ప్రజలు, భక్తులు, నాయకులు, దేవాలయ కమిటీ సభ్యులు తదితరులు పాల్గొన్నారు.



**వివేకానందాస్ మోడల్ స్కూల్లో**

**మహిళా దినోత్సవ వేడుకలు**

రామన్నపేట, మార్చి 8 (జనంసాక్షి):

రామన్నపేట మండల కేంద్రంలోని వివేకానందాస్ డివైన్ మోడల్ స్కూల్ ఆవరణలో అంతర్జాతీయ మహిళా దినోత్సవ వేడుకలను ఆదివారం ఘనంగా నిర్వహించారు. ఈ సందర్భంగా పాఠశాల వ్యవస్థాపకులు మహిళా ఉపాధ్యాయులను ప్రత్యేకంగా సత్కరించి, వారికి మహిళా దినోత్సవ శుభాకాంక్షలు తెలిపారు. ఈ సందర్భంగా పాఠశాల వ్యవస్థాపకులు తిరుగుడు మల్లికార్జున్ మాట్లాడుతూ మహిళలు ప్రతిరోజూ అందించే సేవలు వెలకట్టలేనివని, వారి కష్టంలోనే సమాజ పురోగతి దాగి ఉందని కొనియాడారు. ప్రతి మహిళలోనూ ఒక అనంతమైన శక్తి ఉంటుందని, ఆ శక్తిని గుర్తించి స్వయం ప్రగతికి బాటలు వేసుకోవాలని సూచించారు. మహిళలు తమలోని ప్రతిభను బయటపెట్టి, సమాజ అభివృద్ధిలో కీలక భాగస్వాములు కావాలని ఆకాంక్షించారు.

**వ్యాపార కేంద్రంగా**

**అభివృద్ధి చెందుతున్న సూర్యాపేట**

సూర్యాపేట (జనంసాక్షి):

సూర్యాపేట జిల్లా కేంద్రం వ్యాపార కేంద్రంగా ఎంతో అభివృద్ధి చెందుతుందని విఠసీసీ సభ్యులు రాంరెడ్డి సర్వోత్తమ్ రెడ్డి అన్నారు. ఆదివారం సూర్యాపేట జిల్లా కేంద్రంలోని ఎస్సీ డిగ్రీ కళాశాల గ్రౌండ్ వైపు నూతనంగా ఏర్పాటు చేసిన బస్ టీ కేఫ్ ను ప్రారంభించి మాట్లాడారు. రెండు తెలుగు రాష్ట్రాల సరిహద్దులో ఉన్న సూర్యాపేట వర్తక వ్యాపారాలకు కేంద్రంగా నిలుస్తుందని అన్నారు. వినియోగదారులకు నాణ్యమైన సేవలు అందించి మన్ననలు పొందాలని అన్నారు. ఈ కార్యక్రమంలో వివిధ వార్డుల కౌన్సిలర్లు, నాయకులు, నిర్వాహకులు వట్టికూడి అరవింద్, బెల్లంకొండ శ్రీనివాస్, వట్టికూడి లింగన్న గౌడ్, కప్పల నరేష్, అనంతలు నాగలింగయ్య తదితరులు పాల్గొన్నారు.



**నూతన దంపతులను ఆశీర్వదించిన ఎమ్మెల్యే అనిల్ కుమార్ రెడ్డి**

భువనగిరి టౌన్, మార్చి 8 (జనంసాక్షి):

పట్టణంలోని సాయి కన్వెన్షన్ హాల్లో జరిగిన కాంగ్రెస్ పార్టీ నాయకుడు యాట నాగరాజు కూతురు వివాహ వేడుకలో భువనగిరి ఎమ్మెల్యే కుంభం అనిల్ కుమార్ రెడ్డి పాల్గొని నూతన వధూవరులను ఆశీర్వదించారు. ఈ సందర్భంగా ఎమ్మెల్యే నూతన దంపతులకు శుభాకాంక్షలు తెలియజేశారు. ఈ కార్యక్రమంలో మున్సిపల్ చైర్పర్సన్ తాంగేళ్లపల్లి శ్రీవాణి రవికుమార్, గ్రంథాలయ చైర్మన్ అవైస్ చిస్టి, మార్కెట్ కమిటీ చైర్మన్ రేఖ బాబురావు, కౌన్సిలర్ జాలిగం విశ్వేష్ తో పాటు గుర్రాల సంతోష్, శ్రీనివాస్, బిస్నాంట్ల సత్యనారాయణ, కూర వెంకటేష్, లాయిక్ అహ్మద్, రఘుబాబు, యాట కమల్, సన్ని తదితరులు పాల్గొన్నారు.



**మానవత్వం చాటుకున్న**

**శాకాజివురం సర్పంచ్ గంగలి కృష్ణ**

గుర్రంపొడు మార్చి 08 (జనంసాక్షి)

గుర్రంపొడు మండలం శాకాజివురం గ్రామానికి చెందిన అందుగుల శ్రీను ఇటీవల జరిగిన రోడ్డు ప్రమాదంలో గాయపడగా, ఆయనను శాకాజివురం గ్రామ సర్పంచ్ గంగలి కృష్ణ పరామర్శించారు. బాధితుడి ఆరోగ్య పరిస్థితిని అడిగి తెలుసుకొని ధైర్యం చెప్పారు. ఈ సందర్భంగా సర్పంచ్ గంగలి కృష్ణ తన వంతుగా ?5000 ఆర్థిక సహాయం అందజేశారు. త్వరగా కోలుకోవాలని ఆకాంక్షిస్తూ, కుటుంబ సభ్యులకు ధైర్యం చెప్పారు. గ్రామ ప్రజలు కూడా బాధితుడికి మద్దతుగా నిలవాలని ఆయన కోరారు. ఈ కార్యక్రమంలో మాజీ సర్పంచ్ పాల్వాయి శ్రీను, మాజీ విఆర్ఓ బుడిగపాక చంద్రయ్య, ఎస్ వి మార్కెట్స్ యజమాని పాల్వాయి సైదులు, ముక్కమల్ల ఎల్లయ్య తదితరులు పాల్గొన్నారు.

**మహిళా దినోత్సవం సందర్భంగా**

**మహిళలకు సన్మానం**



హాలియా, మార్చి 8 జనంసాక్షి:

మహిళా శక్తికి వారి ఆత్మ గౌరవానికి నిదర్శనమని సమాజంలో స్త్రీల పాత్ర వెలకట్టలేదని. వజ్ర తేజ మేనేజ్మెంట్ డైరెక్టర్ చిట్టిపోలు యాదగిరి అన్నారు. హాలియా పట్టణంలోని వజ్రతేజ బియ్యం సమాహ సంస్థలో మహిళా దినోత్సవం సందర్భంగా పనిచేస్తున్న మహిళలను ఆదివారం ఘనంగా సన్మానించారు. ఈ సందర్భంగా వజ్రతేజ బియ్యం సమాహ సంస్థ, శ్రీ బాలాజీ బియ్యం పరిశ్రమ, శ్రీ ఆంజనేయ బియ్యం పరిశ్రమల్లో పనిచేస్తున్న మహిళలను ఐదో వార్డు కౌన్సిలర్ చిట్టిపోలు శ్రీదేవి శాలువాలు కప్పి సన్మానించారు. ఈ సందర్భంగా చింతరెడ్డి సౌజన్య రెడ్డి, నామోజు భవాని, స్వర్ణలత, నాగమణి, అనూరాధ, సత్యవతి, సంతోషి, స్వాతి, అశ్రీన్, రూపమాని తదితర మహిళలను అభినందించారు. ఈ కార్యక్రమంలో చిట్టిపోలు వెంకటేశ్వర్లు, కుక్కడపు రమేష్, చిట్టిపోలు కరుణసాగర్, చిట్టిపోలు యశ్వంత్, చిట్టిపోలు హేమంత్ పాల్గొన్నారు. సంస్థ సిబ్బంది కూడా కార్యక్రమంలో పాల్గొని మహిళలకు శుభాకాంక్షలు తెలిపారు.

**అబల కాదు ప్రభల శక్తి**

పోరాటాలు మిగిలే ఉన్నాయి. సమాజంలో ఇంకా కొన్ని చోట్ల పాతుకుపోయిన పాత ఆలోచనలను మార్చాలి. ఉంది. కేవలం ఉద్యోగం చేయడం మాత్రమే కాదు, నిర్ణయాధికారంలోనూ మహిళలకు 50% వాటా దక్కినప్పుడే నిజమైన సమానత్వం సిద్ధిస్తుంది. మహిళా దినోత్సవం కేవలం ఒక వేడుక కాదు, అదొక సామాజిక బాధ్యత. యత్ర నార్యస్తు పూజ్యుతే రమంతే తత్ర దేవతాః అంటే కేవలం పూజించడం కాదు, ఆమె ఎదుగుదలకు తోడ్పడటం. ప్రతి అమ్మాయికి విద్య, ప్రతి మహిళకు భద్రత, ప్రతి నారికి గౌరవం అందించడమే ఈ రోజు మనం ఇచ్చే అసలైన బహుమతి. చరిత్ర సాక్షిగా నిలిచిన గొప్పతనాన్ని స్మరించుకుంటూ, రేపటి ఉజ్వల భవిష్యత్తు కోసం మహిళలకు అన్ని రంగాల్లో బాటలు వేయడం మనందరి ధర్మం.

**ఇందుగులలో ఘనంగా ఇఫ్తార్ విందు**

మాడుగులపల్లి, మార్చి 8 (జనంసాక్షి):

మండల పరిధిలోని ఇందుగుల గ్రామంలో ఆదివారం ముస్లిం సోదరులు ఇఫ్తార్ విందును ఘనంగా నిర్వహించారు. పవిత్ర రంజాన్ మాసాన్ని పురస్కరించుకుని ఏర్పాటు చేసిన ఈ ఆత్మీయ విందులో షేక్ ఉస్మాన్, షేక్ హుస్సేన్, షేక్ పాషా, మునుగోటి యాదగిరి, కట్ట రవీందర్ రెడ్డి, దారమళ్ళ నాగరాజు, దస్తగిరి తదితరులు పాల్గొన్నారు. ఈ సందర్భంగా వారు మాట్లాడుతూ రంజాన్ పండుగ మత సామరస్యానికి ప్రతీక అని, అందరూ సోదరభావంతో మెలగాలని ఆకాంక్షించారు. ఈ కార్యక్రమంలో గ్రామస్తులు, ముస్లిం సోదరులు పాల్గొన్నారు.





### కంబాల శివలీలకు గ్లోబల్ ఉమెన్ అవార్డు ప్రధానం

**కనగల్లు మార్చి 8 (జనంసాక్షి)**  
 కనగల్లు గ్రామవాసి ఆర్ఎంపీ డాక్టర్ సామాజిక సేవకురాలు కంబాల శివలీలకు ప్రపంచ మహిళా దినోత్సవం సందర్భంగా గ్లోబల్ ఉమెన్ ఇన్స్టిట్యూట్ 2026 అవార్డును ఆదివారం ప్రధానం చేశారు. ఈ సందర్భంగా కంబాల శివ లీల గ్లోబల్ ఉమెన్ ఇన్స్టిట్యూట్ సంస్థ యాజమాన్యానికి అభినందనలు తెలిపారు. ఈ కార్యక్రమంలో మాజీ మంత్రి సముద్రాల వేణుగోపాల చారి, చక్రవర్తి, మూసా అలీ ఖాన్, ప్రసాద్ తదితరులు పాల్గొన్నారు.

## లయన్స్ క్లబ్ ఆధ్వర్యంలో ఘనంగా మహిళా దినోత్సవం

లయన్స్ క్లబ్ క్లబ్ మండల అధ్యక్షులు పాలవరపు సంతోష్

**తుంగతుర్తి మార్చి 8 (జనంసాక్షి)**  
 మహిళలు అన్ని రంగాల్లో రాణించినప్పుడే సమాజం అభివృద్ధి చెందుతుందని లైన్స్ క్లబ్ మండల అధ్యక్షులు పాలవరపు సంతోష్ అన్నారు, ఆదివారం మండల కేంద్రంలోని విక్రాంతి ఉద్యోగుల భవనంలో ఏర్పాటుచేసిన మహిళా దినోత్సవ కార్యక్రమంలో పాల్గొని మాట్లాడారు, ఓర్పు, సహనం, ప్రేమ, ఆత్మీయతలు, అనురాగం, సేవగుణం, ఇవన్నీ అత్యుత్తమ గుణాలు అన్ని మహిళలకు సొంతమని అన్నారు, వివిధ రంగాల్లో సమాజ అభివృద్ధి కోసం వారు చేస్తున్న కృషి అభినందనీయం అన్నారు, మహిళలు ఇంటికే పరిమితం కాకుండా, అన్ని రంగాల్లో రాణించినప్పుడే సమాజం అభివృద్ధి సాధ్యపడుతుందని అన్నారు. అంతర్జాతీయ మహిళా దినోత్సవం పురస్కరించుకొని, వివిధ రంగాల్లో రాణించిన పలువురి మహిళలకు,

శాలువాతో సన్మానించి, స్వీట్ పంపిణీ చేశారు, ప్రతి మహిళా చదువుతోపాటు, అన్ని రంగాల్లో రాణించాలని కోరారు. కుటుంబంలో పాటు, సమాజం అభివృద్ధి చెందాలంటే, మహిళలను ఎక్కువగా ప్రోత్సహిస్తూ, పారిశ్రామిక రంగంలో రాణించుటకు, ప్రభుత్వం అధిక నిధులు కేటాయించాలని కోరారు. సన్మాన గ్రహీతలు ప్రభుత్వ వైద్యాధికారి డాక్టర్ లావణ్య, మహిళా సమైక్య సంఘం అధ్యక్షురాలు జమున, కరాటే మాస్టర్ బొంకూరి అరుణ, ఆర్కవైకే సంఘం మహిళా అధ్యక్షురాలు గుమ్మడవెల్లి విజయ, ఆరోగ్య సిబ్బంది భారతి, సన్మానించారు. ఈ కార్యక్రమంలో



స్థానిక సర్పంచ్ మల్లెపాక సాయి బాబా, లయన్స్ క్లబ్ ఉపాధ్యక్షులు తల్లాడ కేదారి, ప్రధాన కార్యదర్శి పులుసు వెంకన్న, కోశాధికారి గుండ గాని రాము ప్రోగ్రాం, కోఆర్డినేటర్లు పులుసు వెంకటనారాయణ గౌడ్, ఓరుగంటి శ్రీనివాస్, ఓరుగంటి సుభాష్, ఎనగండుల గిరి, తదితరులు పాల్గొన్నారు.

### సివిల్స్ లో ర్యాంకు సాధించిన అంగరాజు నవీన్, తల్లిదండ్రులకు సన్మానం

**నేరేడుచర్ల (జనంసాక్షి) :**  
 యూపీఎస్సీ ఎగ్జామ్స్ రిజల్ట్ ఆల్ ఇండియా 715 ర్యాంకుతో సాధించిన అంగరాజు నవీన్, వారి తల్లిదండ్రులను, మహిళా దినోత్సవం సందర్భంగా అంగరాజు సైదులు, లింగమ్మ ను, ఏడవ వార్డు కౌన్సిలర్ వాస జ్యోతి శేఖర్, పూలమాలతో శాలువాతో ఘనంగా సన్మానించి స్వీట్లు తినిపించారు. ఈ సందర్భంగా మాట్లాడుతూ వాసా జ్యోతి శేఖర్ మాట్లాడుతూ యువత ఇలాంటి వారిని స్ఫూర్తిగా తీసుకొని ఉన్నత స్థానాలను అధిరోపించాలన్నారు. అంగరాజు నవీన్ సివిల్స్ ఫలితాల్లో ర్యాంకు సాధించడం పట్ల హర్షం వ్యక్తం చేశారు.



### అంతర్జాతీయ మహిళా పోరాట దినోత్సవ స్ఫూర్తితో

## మహిళల హక్కులకై సంఘటితంగా పోరాడుదాం

**బద్వాయి మండల కార్యదర్శి కొండమడుగు నాగమణి పిలుపు**

**భువనగిరి రూరల్, మార్చి 8 (జనంసాక్షి)**  
 అంతర్జాతీయ మహిళా పోరాట దినోత్సవ స్ఫూర్తితో నేటికీ మహిళలపై జరుగుతున్న దాడులకు, హత్యలకు, అత్యాచారాలకు, వివక్షకు వ్యతిరేకంగా మహిళలందరం సంఘటిత శక్తితో పోరాడుదామని అఖిల భారత ప్రజాతంత్ర మహిళా సంఘం (బద్వాయి) భువనగిరి మండల కార్యదర్శి కొండమడుగు నాగమణి పిలుపునిచ్చారు. భువనగిరి మండల పరిధిలోని నందనం గ్రామంలో అంతర్జాతీయ మహిళా పోరాట దినోత్సవం సందర్భంగా బద్వాయి ఆధ్వర్యంలో నాడు అనేక రంగాలలో పనిచేసిన మహిళలకు సన్మాన కార్యక్రమాన్ని నిర్వహించిన అనంతరం వారిని ఉద్దేశించి నాగమణి మాట్లాడుతూ మార్చి 8 కేవలం మహిళల పండుగ కాదని ఇది పీడితలు, శ్రామికులు పెట్టుబడిదారీ దోపిడీకి, ఫాసిస్టు పాలనకు వ్యతిరేకంగా చేసిన పోరాటానికి ప్రతీక అని అన్నారు. అందుకే దీనిని ఒక రణభేరిగా, యుద్ధ గీతంగా భావిస్తారని తెలిపారు. మానవ సమాజ అభివృద్ధిలో మహిళల పాత్ర అపారమైనదని తెలిపారు. కుటుంబాన్ని నిర్మించడంలో, పిల్లలకు విలువలు నేర్పించడంలో, సమాజాన్ని ముందుకు నడిపించడంలో మహిళలు కీలక పాత్ర పోషిస్తున్నారని తెలిపారు. ఒక తల్లిగా,



ఒక గురువుగా, ఒక నాయకురాలుగా, ఒక సేవకురాలుగా, వైద్యురాలుగా, ఒక క్రీడాకారునిగా, ఒక శాస్త్రవేత్తగా, ఒక రక్షకురాలుగా, ఒక రైతుగా, ఒక శ్రామికురాలుగా ఎన్నో రూపాల్లో మహిళలు సమాజానికి మార్గదర్శకులుగా నిలిచారని కొనియాడారు. ఈరోజు మహిళల హక్కులు, సమానత్వం, గౌరవం కోసం జరిగిన పోరాటాలను గుర్తుకు చేసుకునే రోజు అని తెలిపారు. భారత స్వాతంత్ర్య పోరాటము, వీర తెలంగాణ రైతాంగ సాయుధ పోరాటము నుండి మొదలుకొని అనేక ఉద్యమాలలో, పోరాటాలలో మహిళలు కీలక పాత్ర పోషించారని తెలిపారు. అయితే ఇంకా సమాజంలో మహిళలు అనేక సమస్యలను ఎదుర్కొంటున్నారని విద్యలో అసమానతలు, ఉద్యోగాల్లో వివక్ష, కుటుంబ మరియు సామాజిక ఒత్తిళ్లు వంటి సమస్యలు

ఇప్పటికీ మహిళలకు ఎదురవుతూనే ఉన్నాయని అన్నారు. సమాజంలో మహిళలు అన్ని రంగాల్లో మరింత ముందుకు పోవాలంటే ఇలాంటి స్ఫూర్తిదాయకమైన దినోత్సవాలను ఆదర్శవంతంగా తీసుకొని ముందుకు నడవాలని నాగమణి మహిళలను కోరారు. వివిధ రంగాలలో పనిచేసిన కొల్లూరి చంద్రమ్మ, కొండాపురం లక్ష్మమ్మ, మోలుగు రాములమ్మ, కొండాపురం కిష్టమ్మ, మోలుగు పద్మ, మోలుగు బాలమని, కొండాపురం కిష్టమ్మలను సన్మానం చేశారు. ఈ కార్యక్రమంలో కొండాపురం సత్యమ్మ, అల్లంపల్లి సుగుణ, కొండాపురం భాగ్య, కొల్లూరు రాణి, కొండాపురం సరిత, కొండాపురం రేణుక, మోలుగు నాగరాణి, కొమ్ము అండాలు, కొండాపురం సువర్ణ, కొల్లూరు శ్రావణి, కొల్లూరి దీపిక తదితరులు పాల్గొన్నారు.

### ఘనంగా మహిళా దినోత్సవ వేడుకలు

మహిళలను సన్మానిస్తున్న ఎయిడ్ సంస్థ మండల కమ్యూనిటీ కోఆర్డినేటర్ ఒగ్గు సోమన్న

**పెన్ పహాడ్, మార్చి 08 (జనంసాక్షి) :**  
 మహిళల సాధికారతతోనే సమాజ అభివృద్ధి జరుగుతుందని, మహిళలు ఆత్మస్థైర్యంతో అడుగు ముందుకు వేయాలని యాక్షన్ ఫర్ ఇంటిగ్రేటెడ్ డెవలప్మెంట్ సంస్థ మండల కమ్యూనిటీ



సోషల్ మెబిలైజర్ వగ్గు సోమన్న అన్నారు. బాల్యవివాహాలను నివారించే 100 రోజుల ప్రచార ఉద్యమంలో భాగంగా ఎయిడ్ సంస్థ ఆధ్వర్యంలో ఆదివారం మండల పరిధిలోని అనాజిపురం మోడల్ స్కూల్ బాలికల హాస్టల్ లో విద్యార్థినులకు బాల్యవివాహాల గురించి వాటి వల్ల కలిగే శారీరక, మానసిక నష్టాల గురించి అవగాహన కల్పించారు. మహిళా దినోత్సవంను పురస్కరించుకొని సోమన్న మాట్లాడుతూ మహిళలు నేడు అన్ని రంగాలలో అగ్ర గాములుగా రాణిస్తూ సమర్థవంతమైన రీతిలో బాధ్యతలు నిర్వహిస్తున్నారని తెలిపారు. ఒకవైపు కుటుంబ బాధ్యతలు చేపడుతూ మరోవైపు తాము చేస్తున్న ఉద్యోగ, వ్యాపార, సంఘ బాధ్యతలను సైతం నిర్వహిస్తున్నారని తెలిపారు.

### గ్రామ అభివృద్ధి - దేశాభివృద్ధి గ్రామభారతి ముఖ్య ఉద్దేశం

ఏబీవీపీ పూర్వ జాతీయ అధ్యక్షులు పి మురళి మనోహర్

**మర్రిగూడ, మార్చి 8 (జనంసాక్షి)**  
 గ్రామ అభివృద్ధి దే -దేశాభివృద్ధి గ్రామభారతి ముఖ్య ఉద్దేశం అని ఏబీవీపీ పూర్వ జాతీయ అధ్యక్షులు పి మురళి మనోహర్



అన్నారు. ఆదివారం గ్రామభారతి ఆచార్య నాగార్జున బాలుర ఆవాసంలో ఘనంగా 19వ వార్షికోత్సవము మరియు గ్రామ గౌరవ సభ ఘనంగా నిర్వహించారు. ఈ కార్యక్రమానికి గ్రామ పెద్దలు, దాతలు, పూర్వ విద్యార్థులు, విద్యాభిమానులు మరియు గ్రామ ప్రజలు పెద్ద సంఖ్యలో హాజరయ్యారు. ఈ సందర్భంగా విద్యార్థులు నిర్వహించిన సాంస్కృతిక కార్యక్రమాలు అందరినీ ఆకట్టుకున్నాయి. విద్యలో మరియు ఇతర రంగాలలో ప్రతిభ కనబరిచిన విద్యార్థులకు బహుమతులు ప్రధానం చేశారు. గ్రామ అభివృద్ధి, విద్య మరియు సామాజిక సేవలలో విశేష కృషి చేసిన ప్రముఖులను గ్రామ గౌరవంగా సత్కరించారు. ఈ కార్యక్రమం విద్యార్థుల్లో నూతన ఉత్సాహాన్ని పెంపొందించడంతో పాటు గ్రామ ప్రజల మధ్య ఐక్యతను మరింత బలోపేతం చేసింది. కార్యక్రమం విజయవంతంగా నిర్వహించడంలో సహకరించిన గ్రామ ప్రజలు, దాతలు మరియు పూర్వ విద్యార్థులకు మరియు ప్రపంచ మహిళా దినోత్సవం సందర్భంగా మహిళలకు సన్మానించడం జరిగింది. ఈ కార్యక్రమంలో సుఖవాసి హరిబాబు సీని నిర్మాత గ్రామ భారతి ప్రాంత అధ్యక్షులు సూర్య కళ, మర్రిగూడ సర్పంచ్ శిరీష లోకేష్ గౌడ్, ఉప సర్పంచ్ మహేశ్వరం రమేష్, విజయ రామారావు, జగత్ రెడ్డి గ్రామ భారతి అధ్యక్షులు వండరయ్య తదితరులు పాల్గొన్నారు.



**బిఆర్ఎస్ పార్టీ ఆధ్వర్యంలో మహిళా కౌన్సిల్స్, మాజీ మహిళ ప్రజాప్రతినిధులకు సన్మానం**

**నేరేడుపర్ల (జనంసాక్షి):**  
అంతర్జాతీయ మహిళా దినోత్సవం సందర్భంగా నేరేడుపర్ల మండల ఉపట్టణ బిఆర్ఎస్ పార్టీ ఆధ్వర్యంలో మాజీ ఎంపీపీ, లకుమల్ల జ్యోతి, మహిళా కౌన్సిలర్స్, వాసా జ్యోతి, ఇంజనూరి వెంకటమ్మ మహమ్మద్ షాహిన్, సర్పంచ్ లను, మాజీ సర్పంచ్ లను, మహిళా నాయకులకు ఘనంగా సన్మానం చేశారు. ఈ కార్యక్రమంలో బిఆర్ఎస్ మండల పార్టీ అధ్యక్షులు అరిబండి సురేష్ బాబు, మాజీ డిసిసిబి డైరెక్టర్, 3 వ వార్డ్ కౌన్సిలర్ దొండపాటి అప్పారెడ్డి, మాజీ మున్సిపల్ చైర్మన్ చందమల్ల జయబాబు, మాజీ మార్కెట్ కమిటీ చైర్మన్ ఇంజనూరి యశోద రాములు, వస్సుల సుదర్శన్, 01 వార్డ్ కౌన్సిలర్ గూగులూ రవీందర్ నాయక్, పిచ్చిరెడ్డి, రాపోలు నవీన్ కుమార్, పాలవాయి కృష్ణమూర్తి, గుర్రం మార్కండేయ, హుస్సేన్, పోకబత్తిని శేఖర్, రామస్వామి, ఇంజనూరి రాజేష్, చిట్టాల శ్రీను, లావుద్ది శ్రీను, పసుపులేటి నరసింహారావు, అంకెపల్లి నాగార్జున, పల్లెపంగు నాగరాజు, సుందరయ్య తదితరులు పాల్గొన్నారు.



**ఘనంగా అంతటి విజయ్ కుమార్ జన్మదిన వేడుకలు**

**సూర్యాపేట (జనంసాక్షి):**  
సూర్యాపేట బులియన్ మర్చంట్ అసోసియేషన్ అధ్యక్షులు, ప్రముఖ వ్యాపారవేత్త అంతటి విజయ్ కుమార్ జన్మదిన వేడుకలను సూర్యాపేట పట్టణంలో ఘనంగా నిర్వహించారు. శనివారం రాత్రి విజయ్ ఫంక్షన్ హాల్ వద్ద మిత్రులు, శ్రేయోభిలాషులు ఆధ్వర్యంలో పుట్టిన రోజు వేడుకలను ఘనంగా నిర్వహించారు. వాణిజ్య భవన్ వద్ద పేదలకు అల్పాహారం పంపిణీ చేశారు. అంతటి విజయకుమార్ జ్యూయలరీ షాపులో ఆయనను పలువురు పట్టణ జ్యువెలరీ మర్చంట్స్ అసోసియేషన్ నాయకులు కలిసి పుట్టిన రోజు శుభాకాంక్షలు తెలిపి ఘనంగా సన్మానించారు. తన పుట్టిన రోజు సందర్భంగా శుభాకాంక్షలు తెలిపిన జ్యూయలరీ మర్చంట్ అసోసియేషన్ వ్యాపారులకు, ప్రముఖులకు అందరికీ అంతటి విజయకుమార్ ధన్యవాదాలు తెలిపారు.

**స్వర్ణగిరిలో ఘనంగా అంతర్జాతీయ మహిళా దినోత్సవ వేడుకలు**

**భువనగిరి టౌన్, మార్చి 8 (జనంసాక్షి)**  
ప్రముఖ వైష్ణవ పుణ్యక్షేత్రంగా పేరుగాంచిన స్వర్ణగిరి శ్రీ వెంకటేశ్వర స్వామి దేవస్థానం లో ఆదివారం అంతర్జాతీయ మహిళా దినోత్సవ వేడుకలను ఘనంగా నిర్వహించారు. ఆలయ ఈఓ అమర్నాథ్, సీపీఆర్ఓ సాయిబాబా, హెచ్ఆర్ మూర్తి ఆధ్వర్యంలో కేక్ కట్ చేసి దేవస్థానంలో పనిచేస్తున్న మహిళా సిబ్బందికి మహిళా దినోత్సవ శుభాకాంక్షలు తెలియజేశారు. ఈ సందర్భంగా వారు మాట్లాడుతూ భారతీయ సంస్కృతిలో



స్త్రీని మాతృమూర్తిగా ఆరాధిస్తామని, మహిళలకు సమాన అవకాశాలు కల్పిస్తే వారు రాణించని రంగం లేదని పేర్కొన్నారు. తల్లిగా, గృహిణిగా మహిళలు అందించే సేవలు అమూల్యమని, సమాజ అభివృద్ధిలో మహిళల పాత్ర కీలకమని తెలిపారు. మహిళలు ప్రేమ, సహనం, త్యాగానికి ప్రతీకలే కాకుండా తమ సామర్థ్యంతో అన్ని రంగాల్లో ముందుకు సాగుతూ సమాజ ప్రగతికి భాగస్వాములవుతున్నారని అభినందించారు.

**ప్రతి ఇంట్లో ప్రతిరోజూ మహిళా దినోత్సవం జరగాలి : మంజుల పత్తిపాటి**

**భువనగిరి, మార్చి 8 (జనంసాక్షి)**  
మాజీ ఆలేరు వ్యవసాయ మార్కెట్ కమిటీ డైరెక్టర్, కవయిత్రీ మంజుల పత్తిపాటి మాట్లాడుతూ “ఈ రోజు మనం అంతర్జాతీయ మహిళా దినోత్సవాన్ని జరుపుకుంటున్నాం. కానీ నిజంగా చెప్పాలంటే, ఈ రోజు ప్రతి మహిళా నిజంగా సంతోషంగా జరుపుకుంటుందా? ఒకసారి మనం మనస్ఫూర్తిగా ఆలోచించాలి. చాలా సందర్భాల్లో మహిళకు మహిళే శత్రువుగా మారుతున్న పరిస్థితులు కనిపిస్తున్నాయి. తాను జీవితంలో ఎదుర్కొన్న కష్టాల విషాన్ని మరో సారి మహిళపై చిమ్ముతున్నాం. సంతోషంగా ఇంటికి అడుగుపెట్టిన మహిళల్ని వరకట్న దాహంతో బాధపెట్టి, కన్నీళ్లు పెట్టించే మహిళలు కూడా మన సమాజంలో ఉన్నారు. గ్యాప్ ఉన్న రోజుల్లో కూడా

కట్టెల పొయ్యిపై వంట చేసిన మహిళలు ఉన్నారు. అత్త, ఆడపడుచుల కాళ్లు పట్టి, వాళ్లు పడుకున్న తర్వాతే పడుకున్న మహిళలు ఉన్నారు. నిండు గర్భిణి అయినా కూడా నీళ్ల బిందెలు మోసిన మహిళలు ఉన్నారు. ఆ కష్టాలన్ని పోవాలి అంటే మహిళా దినోత్సవాన్ని జరుపుకోవడం కాదు ముందుగా మనం మారాలని అని అన్నారు. నా జీవితంలో కన్నీరు పొంగిన ప్రతి క్షణం నా గుండెల్లో ఒక విషవాన్ని మేల్కొల్పింది. ఆ కన్నీరు రుధిరసిరలుగా మారి కవితల రూపంలో మీ ముందుకు వచ్చింది అని అన్నారు. మహిళలకు మగవాడు శత్రువు కాదు. చాలాసార్లు మనకు మనమే శత్రువులమైపోతున్నాం. మన పిల్లలను సరైన పద్ధతిలో పెంచక విషపు నాగులను తయారు చేస్తున్నాం. మహిళా నిజంగా సంతోషంగా

ఉండాలి అంటే ముందుగా సాటి మహిళ మారాలి. మహిళ మారితే కుటుంబం మారుతుంది, కుటుంబం మారితే సమాజం మారుతుంది. అప్పుడు మగవారు కూడా మారుతారు అని అన్నారు. అప్పుడు ప్రతి ఇంట్లో? ప్రతి రోజూ? మహిళా దినోత్సవం జరుపుకునే రోజు అవుతుంది.” అని అన్నారు.



**రెండవ విడత గ్రామ వార్డు సభ్యులకు శిక్షణ**

**నూతనకల్ మార్చి 8 (జనంసాక్షి)**  
ఈనెల 9 నుండి 13 వ తేదీ వరకు నూతనంగా ఎన్నికైన రెండో విడత గ్రామ పంచాయతీల వార్డు సభ్యులకు చట్టాలపై అవగాహన కల్పిస్తూ, వారి యొక్క విధులు బాధ్యతల గురించి జనరల్ ఓరియంటేషన్ శిక్షణ కార్యక్రమం ఉదయం 10 గంటల నుండి సాయంత్రం 5 గంటల వరకు ఇవ్వనున్నట్లు ఎంపీడీవో సునీత తెలిపారు. ఎంపీడీవో కార్యాలయంలో జరిగే ఈ శిక్షణ కార్యక్రమానికి బక్క హేమ్లాతండా, టీక్యాతండా, సోమ్లాతండా, తాళ్ల సింగారం, యడవెల్లి, వెంకేపల్లి, చిల్లకుంట్ల పంచాయతీల వార్డు సభ్యులు తప్పక హాజరు కాగలరని వారు అన్నారు. శిక్షణ ముగింపు కార్యక్రమం తర్వాత వార్డు సభ్యులకు ట్రైనింగ్ సర్టిఫికేట్ ఇవ్వనున్నట్లు వారు తెలిపారు.

**మోడల్ సూల్ మహిళా కార్మికులకు పీవైఎల్ ఘన సన్మానం**

**పోచంపల్లి, మార్చి 8 (జనంసాక్షి):**  
అంతర్జాతీయ మహిళా దినోత్సవం సందర్భంగా పట్టణ కేంద్రంలోని నారాయణగిరి రోడ్డులో ఉన్న మోడల్ సూల్లో పనిచేస్తున్న మహిళా కార్మికులను ప్రగతిశీల యువజన సంఘం (పీవైఎల్) ఆధ్వర్యంలో శాలువాలతో ఘనంగా సన్మానించారు.



ఈ సందర్భంగా పీవైఎల్ జిల్లా కోశాధికారి పగడాల శివ మాట్లాడుతూ మోడల్ సూల్ మహిళా కార్మికులు తక్కువ వేతనాలతో ఎక్కువ గంటలు పనిచేస్తున్నారని, వారికి కనీస వేతనం రూ. 26 వేలు ఇవ్వడంతో పాటు పర్మనెంట్ చేసి చట్టబద్ధ హక్కులు కల్పించాలని ప్రభుత్వాన్ని డిమాండ్ చేశారు. ఈ కార్యక్రమంలో పోతగల్ల నర్సింహులు, పి. బాలయ్య, చింతల లావణ్య, దట్టికార్ రమాదేవి, వట్టిపెల్లి బాలమణి, సోమవారం లావణ్య, ధరావత్ లావణ్య, భూకృత్య వైశాలి, గవ్వల మాధురి, ముద్దంగుల లావణ్య, మన్నే సరోజ, భోగ్య కళ్యాణ్, కేతావత్ శిరీష, బానోత్ రాజేశ్వరి, కొన్నింటి వర్షిత తదితరులు పాల్గొన్నారు.

**హెచ్ పి వి వ్యాక్సిన్ తో గర్భాశయ క్యాన్సర్ కు చెక్**

**హెచ్ పి వి టీకాను ప్రారంభిస్తున్న గ్రామ సర్పంచ్, మల్లెపాక సాయిబాబా**  
తుంగతుర్తి మార్చి 8 (జనంసాక్షి)



హెచ్ పి వి టీకా తో గర్భాశయ క్యాన్సర్ రాకుండా నివారించవచ్చని తుంగతుర్తి ఏరియా హాస్పిటల్ సూపర్వైజర్ డాక్టర్ నిర్మల్ కుమార్ అన్నారు, ఆదివారం హెచ్ పి వి టీకా ను స్థానిక సర్పంచ్ మల్లెపాక సాయిబాబా తో కలిసి ఏరియా ఆసుపత్రిలో ప్రారంభించారు, ఈ సందర్భంగా ఆయన మాట్లాడుతూ తెలంగాణ రాష్ట్ర ప్రభుత్వం ప్రతిష్టాత్మకంగా ప్రవేశపెట్టిన ఈ టీకాను 14 సంవత్సరాల ఆడపిల్లలు తప్పనిసరిగా ఈ టీకా ను ముందు జాగ్రత్తగా వేసుకోవాలని అన్నారు, దీనివల్ల భవిష్యత్తులో గర్భాశయ క్యాన్సర్ రాకుండా ఉంటుందని ఇది ఒక ముందు జాగ్రత్త కోసం వేసి అడుగుగా అభివర్ణించారు, ఈరోజు నుండి ఈ టీకా ఏరియా హాస్పిటల్ తుంగతుర్తి లో అందుబాటులో ఉంటుందని తెలిపారు, తెలంగాణ ప్రభుత్వం ప్రవేశ పెట్టిన ఈ కార్యక్రమంని 14 సంవత్సరాల ఆడపిల్లలు విధిగా వేయించుకోవాలని, భవిష్యత్ లో గర్భాశయ క్యాన్సర్ రాకుండా జాగ్రత్త పడాలని సూచించారు. దేశ వ్యాప్తంగా జరుగుతున్న ఈ కార్యక్రమం భవిష్యత్ స్త్రీ జాతికి గర్భాశయ క్యాన్సర్ రాకుండా చాలా ఉపయోగకరంగా ఉంటుందని తెలిపారు. ఈ వ్యాక్సిన్ అన్నీ ప్రాథమిక ఆరోగ్య కేంద్రాలు, ఏరియా హాస్పిటల్ లో 14 సంవత్సరాల బాలికలకు వేస్తారని, ప్రజలు ఈ అవకాశాన్ని సద్వినియోగం చేసుకోవాలని, దీని వాళ్ళ ఎలాంటి సైడ్ ఎఫెక్ట్ ఉండవని తెలిపారు. ఈ కార్యక్రమంలో డాక్టర్ శ్రీ ప్రియ, డాక్టర్ సాయి అశ్విని, డాక్టర్ లింగమూర్తి, సీనియర్ నర్సింగ్ ఆఫీసర్ నాగమణి, ఫార్మసిస్ట్ శోభ మరియు హాస్పిటల్ సిబ్బంది పాల్గొన్నారు.

**వినియోగదారుల మన్ననలు పొందేలా ఉత్తమ సేవలు**

**సూర్యాపేట (జనంసాక్షి):**  
జిల్లా కేంద్రంలోని ఎంజీ రోడ్డులో గల మహాత్మా జ్యోతిరావు పూలే విగ్రహం సమీపంలో నూతనంగా ఏర్పాటు చేసిన శ్రీకృష్ణ జెంట్స్ షో రూమ్ ను ఆదివారం నిర్వాహకులు పోగుల కృష్ణమూర్తి, పోగుల శ్రీనాథ్ ప్రారంభించారు. ఈ సందర్భంగా వారు మాట్లాడుతూ శ్రీకృష్ణ జెంట్స్ షోరూమ్ నందు మెన్స్ కు సంబంధించి అన్ని ప్రముఖ కంపెనీల క్లాత్స్ లభిస్తాయని తెలిపారు. మెన్స్ కొరకు ప్రత్యేకంగా ఏర్పాటు చేసిన తమ షోరూం సేవలను సూర్యాపేట పట్టణ, పరిసర ప్రాంత ప్రజలు వినియోగించుకొని ఆదరించాలని కోరారు. వినియోగదారుల మన్ననలే తమకు ప్రత్యేక గుర్తింపును తీసుకువస్తాయని అన్నారు. ఈ కార్యక్రమంలో జానకిరామ్ రెడ్డి, అంతటి రాములు, ఆకుల సుమన్, ప్రసాద్, గొడ్డేటి సైదులు, కొండూరు వెంకన్న తదితరులు పాల్గొన్నారు.



# మాడుగులపల్లిలో మహిళా శక్తికి నీరాజనం

### ఘనంగా అంతర్జాతీయ మహిళా దినోత్సవ వేడుకలు : ఏపీఎం మధుసూదన్

మాడుగులపల్లి, మార్చి 8 (జనంసాక్షి): సమాజ గమనంలో సగభాగమై, కుటుంబానికి వెన్నెముకగా ఉంటూ, ప్రగతి పథంలో దూసుకుపోతున్న మహిళా మణులకు మాడుగులపల్లి మండల కేంద్రంలో ఘన సన్మానం చేశారు. అంతర్జాతీయ మహిళా దినోత్సవాన్ని పురస్కరించు కుని మాడుగులపల్లి మండల మహిళా సమాఖ్య కార్యాలయంలో ఆదివారం చైతన్య వేడుకలు మిన్నంటాయి. మండల ఏపీఎం మధుసూదన్ అధ్యక్షతన నిర్వహించిన ఈ కార్యక్రమంలో మహిళా సాధికారత కోసం నిరంతరం శ్రమిస్తున్న నాయకురాలు, సిబ్బందిని అత్యంత గౌరవ పూర్వకంగా సన్మానించారు. ఈ సందర్భంగా ఏపీఎం మధుసూదన్ మాట్లాడుతూ స్త్రీ శక్తి లేనిదే సృష్టి లేదు మహిళా చైతన్యం లేనిదే అభివృద్ధి సాధ్యం కాదు అని కొనియాడారు. మాడుగులపల్లి మండలంలోని మహిళా సంఘాలు ఆర్థికంగా బలోపేతం కావడంలో సంఘమిత్ర సంఘబంధం

చేస్తున్న కృషి అనన్యసామాన్యమని ఆయన ప్రశంసించారు. **సేవలకు సముచిత గౌరవం ఘన సన్మానం** తమ సేవలతో సమాఖ్యను ప్రగతి పథంలో నడిపిస్తున్న మహిళా నేతలకు ఈ సందర్భంగా అపూర్వ సన్మానం జరిగింది సంఘమిత్ర అధ్యక్షురాలు సావిత్రిమ్మ, కార్యదర్శి లక్ష్మీ రెడ్డి, కోశాధికారి యాదమ్మలను వారి అంకితభావానికి గుర్తింపుగా శాలువాలు కప్పి గౌరవించారు. సమాఖ్య పనులను సమన్వయం చేస్తూ అండగా నిలుస్తున్న సీసీ రమణ, అకౌంటెంట్ నాగమణి లను ప్రత్యేకంగా సన్మానించారు. క్షేత్రస్థాయిలో మహిళా చైతన్యానికి వారధులుగా నిలుస్తున్న సి.ఆర్.పి లు అప్పర, బీబీ కుమారిలను వారి సేవలకు అభినందనలు తెలుపుతూ గౌరవించారు. ఈ కార్యక్రమంలో మండలంలోని వివిధ సంఘబంధం అధ్యక్షురాళ్ళు, మహిళా ప్రతినిధులు గ్రామ సంఘాల సభ్యులు అధిక సంఖ్యలో



పాల్గొన్నారు. మహిళా మణుల కరతాళ ధ్వనుల మధ్య కేక్ కట్ చేసి, ఒకరికొకరు శుభాకాంక్షలు తెలుపుకుంటూ వేడుకలను ముగించారు.



## రామాలయ నూతన కమిటీ ఏర్పాటు

హుజూర్ నగర్ రూరల్, మార్చి 8 (జనంసాక్షి): మండల పరిధిలోని వేపల సింగారం గ్రామములో ఆదివారం శ్రీ సీతారామ లక్ష్మణ హనుమంతు సమేత శ్రీరామచంద్ర స్వామి దేవస్థాన నూతన కమిటీ చైర్మన్ గా చెన్నుపల్లి రవీందర్ రెడ్డి, వైస్ చైర్మన్ గా చక్కర్ వీర మోహన్ రెడ్డిలను ఏకగ్రీవంగా ఎన్నుకోవడం జరిగింది. ఈ సందర్భంగా చైర్మన్ రవీందర్ రెడ్డి మాట్లాడుతూ మా ఎన్నిక కు సహకరించిన నాయకులకు, గ్రామ ప్రజలకు కృతజ్ఞతలు తెలియజేశారు. కార్యక్రమంలో రామాలయ దేవస్థాన నిర్మాణ కమిటీ సభ్యులు, మండల కాంగ్రెస్ పార్టీ అధ్యక్షులు చక్కర్ వీరారెడ్డి, వేపల సింగారం మాజీ ఎంపీటిసి ముడెం గోపిరెడ్డి, మాజీ పిఎసిఎస్ చైర్మన్ కుందూరు శ్రీనివాసరెడ్డి, మాజీ చైర్మన్ దొండపాటి శ్రీనివాసరెడ్డి, రామాలయ మాజీ చైర్మన్ లు గ్రామ పంచాయతీ వార్డు మెంబర్లు, రామాలయ కమిటీ సభ్యులు, గ్రామ ప్రజలు పాల్గొన్నారు.

# ఘనంగా అంతర్జాతీయ మహిళా దినోత్సవం వేడుకలు

గరిడేపల్లి, మార్చి 8 (జనం సాక్షి): శ్రీ అరబిందో కృషి విజ్ఞాన కేంద్రంలో ఆదివారం అంతర్జాతీయ మహిళా దినోత్సవ వేడుకలు నిర్వహించారు. ఉమేష్ అండ్ చైల్డ్ వెల్ఫేర్ డిపార్ట్మెంట్ నుంచి చైతన్య అధ్యక్షత వహించారు. మహిళలను ఉద్దేశించి మాట్లాడుతూ మహిళలు అన్ని రంగాలలో ముందు ఉండాలని ఇంటి అవసరాలను చూసుకుంటూ కుటుంబ బరువు భార్యలను చూసుకుంటున్న మహిళలకు అభినందనలను తెలియజేశారు. డి. నరేష్ సీనియర్ సైంటిస్ట్ అంతర్జాతీయ మహిళా దినోత్సవం యొక్క ఆవశ్యకతను వివరించి కేవల కేవలం జరుగుతున్న కార్యక్రమాలను తెలియజేసి అవి వారికి ఏ విధంగా ఉపయోగపడతాయో తెలియజేశారు. గృహ విజ్ఞాన శాస్త్రవేత్త యన్ సుగంధి మాట్లాడుతూ మహిళలు అన్ని రంగాలలో ముందున్నారని కుటుంబ సభ్యుల అవసరాలు చూసుకుంటూ వ్యవసాయం ఉద్యోగాలలో ఇంటి దగ్గరే ఉంటూ స్వయం ఉపాధి పొందుతూ



పురుషులతో సమానంగా పనిచేసుకుంటూ మహిళా సాధికారతను పొందుతున్నారని తెలిపారు. మహిళలకు సలహాలు సూచనలు తెలియజేస్తూ పెరటి తోటల పెంపకం, కోళ్ళ పెంపకం, పుట్టుగొడుగుల పెంపకం, కుట్టు మిషన్, పట్టుపురుగుల పెంపకం మొదలైన వాటి మీద కెవికె లో శిక్షణ తీసుకుని వారి కుటుంబ ఆదాయాన్ని రెట్టింపు చేసుకోవాలని వారి యొక్క ఆడపిల్లలకు చిన్నతనంలోనే పెళ్ళిళ్ళు చేయకూడదని వారికి ఉన్నత చదువులు చదివించి

వారి కాళ్ళపై వారు నిలదొక్కుకోవాలని తెలియజేశారు. కెవికె శాస్త్రవేత్తలు మాట్లాడుతూ మహిళలు ఇంటి భార్యలను చూసుకుంటూ బయట ఉద్యోగ బాధ్యతలు నిర్వహించడంలో వారి యొక్క సేవలను కొనియాడారు. ఈ కార్యక్రమం లో అత్యుత్తమ ప్రతిభ కనబరిచిన ఉత్తమ మహిళా రైతులకు సన్మానం చేయడం జరిగింది. ఈ కార్యక్రమంలో కేవల శాస్త్రవేత్తలు ఏ. కిరణ్ , డి . ఆదర్శ్, పి.అక్షయ్, ఎ. నరేష్ కేవల శిష్యుని సిబ్బంది 65 మంది మహిళలు పాల్గొన్నారు.

## ఘనంగా జీఆర్ వివేకవాణి హైస్కూల్ వార్షికోత్సవ వేడుకలు



సూర్యాపేట ప్రతినిధి(జనంసాక్షి): జిల్లా కేంద్రంలోని 60 ఫీట్ రోడ్డులో గల జీఆర్ వివేకవాణి పాఠశాల 10వ వార్షికోత్సవ వేడుకలు, పదో తరగతి విద్యార్థులకు వీడ్కోలు పలుకుతూ, ప్రైమరీ విద్యార్థులకు గ్రాడ్యుయేషన్ డే వేడుకలను శనివారం రాత్రి ఘనంగా నిర్వహించారు. ఈ సందర్భంగా పాఠశాల కరస్పాండెంట్ గుడిమల్ల సంతోష్ శర్మ మాట్లాడుతూ పాఠశాలను స్థాపించి విజయవంతంగా 9 సంవత్సరాలు పూర్తి చేసుకున్న సందర్భంగా తమకు సహకరిస్తున్న విద్యార్థుల తల్లిదండ్రులకు ధన్యవాదాలు తెలిపారు. అనంతరం ప్రిన్సిపాల్ గుడిమల్ల స్వప్న మాట్లాడుతూ విద్యార్థులు అన్ని రంగాలలో రాణించాలని ఆన్నారు. పదవ తరగతి పరీక్ష ఫలితాల్లో మంచి ఉత్తీర్ణత, మార్కులను సాధించి తల్లిదండ్రులకు, గురువులకు, పాఠశాలకు మంచి పేరు తీసుకురావాలని ఆన్నారు. సైన్స్ టాలెంట్ టెస్టులో రాష్ట్రస్థాయిలో 1,3,5,9,10వ ర్యాంకులు సాధించిన విద్యార్థులకు షీర్ట్ లు, సర్టిఫికెట్స్, నగదు బహుమతిని అందజేశారు. ఈ వేడుకలలో భాగంగా విద్యార్థుల సాంస్కృతిక కార్యక్రమాలు ఆకట్టుకున్నాయి. ఈ కార్యక్రమంలో పాఠశాల ఉపాధ్యాయులు, సిబ్బంది, విద్యార్థులు, విద్యార్థుల తల్లిదండ్రులు తదితరులు పాల్గొన్నారు.

# హాలియాలో పేకాటపై పోలీసుల దాడి

### ఏడుగురు అదుపులో.. రూ.53,600 నగదు స్వాధీనం

హాలియా, మార్చి 8 జనంసాక్షి: అనుముల మండలంలోని హాలియా పట్టణ పరిధిలో డబ్బులు పెట్టి పేకాట ఆడుతున్న వారిపై హాలియా పోలీసులు ఆకస్మిక దాడి చేసి ఏడుగురిని అదుపులోకి తీసుకున్నారు. వారి వద్ద నుంచి రూ.53,600 నగదు, 52 పేకాట చీట్లు, 7 మొబైల్ ఫోన్లు, 3 మోటార్ సైకిళ్లను స్వాధీనం చేసుకున్నారు. పోలీసుల వివరాల ప్రకారం? ఆదివారం తెల్లవారుజామున సుమారు 1:30 గంటల సమయంలో హాలియా పట్టణ పరిధిలో హారా నిర్వహిస్తున్న పోలీసులకు సాగర్ రోడ్ వద్ద కొత్తమాసు సమాహంలో కొంతమంది వ్యక్తులు డబ్బులు పెట్టి పేకాట ఆడుతున్నట్లు విశ్వసనీయ సమాచారం అందింది. వెంటనే అక్కడికి చేరుకున్న పోలీసులు దాడి చేయగా అక్కడ ఉన్న వ్యక్తులు పారిపోవడానికి



ప్రయత్నించారు. అయితే పోలీసులు వెంటాడి ఏడుగురిని పట్టుకున్నారు. పట్టుబడిన వారిలో అలీనగర్ గ్రామానికి చెందిన బెజలి సుధాకర్, హాలియాకు చెందిన బొడ్డుపల్లి సైదులు, కొత్తపల్లి గ్రామానికి చెందిన పల్లె మధుసూదన్ రెడ్డి, హాలియాకు చెందిన జెల్లెపల్లి శ్రీనివాసాచారి, కొత్తపల్లి గ్రామానికి చెందిన ఉద్వారి ప్రభాకర్

రెడ్డి, హాలియాకు చెందిన షేక్ సైదా, వర్కాల శేఖర్ రెడ్డి ఉన్నారు. ఈ ఘటనలో పేకాట నిర్వహణకు సంబంధించిన మరికొందరి పాత్రపై కూడా పోలీసులు దర్యాప్తు కొనసాగిస్తున్నారు. వారి వివరాలను సేకరించి చట్టపరమైన చర్యలు తీసుకోనున్నట్లు తెలిపారు. అనుముల మండల పరిధిలో జూదం, పేకాట వంటి చట్ట విరుద్ధ కార్యకలాపాలపై పోలీసులు కఠిన చర్యలు తీసుకుంటున్నట్లు పేర్కొన్నారు. ప్రజలు ఇలాంటి కార్యకలాపాలకు దూరంగా ఉండాలని, ఎక్కడైనా జూదం జరుగుతున్నట్లు తెలిసిన వెంటనే పోలీసులకు సమాచారం ఇవ్వాలని సూచించారు.

## పేకాట, అక్రమ కార్యకలాపాలపై కఠిన చర్యలు

### హాలియా ఎస్సె సాయి

హాలియా, మార్చి 8 జనంసాక్షి: అనుముల మండలం, హాలియా పట్టణ పరిధిలో పేకాటతో పాటు ఇతర అక్రమ కార్యకలాపాలను ఎట్టి పరిస్థితుల్లోనూ సహించబోమని హాలియా ఎస్సె బి. సాయి ప్రశాంత్ హెచ్చరించారు. ఇటువంటి కార్యకలాపాలు నిర్వహించినా, వాటిలో పాల్గొన్నా లేదా స్థలం కల్పించినా కఠినమైన చట్టపరమైన చర్యలు తీసుకుంటామని తెలిపారు. ఈ విషయంలో హాలియా పోలీసులు కఠిన విధానాన్ని అమలు చేస్తున్నట్లు పేర్కొన్నారు. ప్రజల శాంతి భద్రతలకు భంగం కలిగించే వారిపై నిరంతరం తనిఖీలు, దాడులు కొనసాగిస్తామని తెలిపారు. ప్రజలు ఎక్కడైనా పేకాట లేదా ఇతర అక్రమ కార్యకలాపాలు జరుగుతున్నట్లు గమనించినట్లయితే వెంటనే పోలీసులకు సమాచారం అందించాలని కోరారు.



# అతి చిన్న వయసులో ఆసుపత్రి సూపరిండెంట్ గా సేవలు?

ఇప్పుడు ఉన్నత చదువుల కోసం అడుగులు..

ఒక సంవత్సరం పాటు సేవలందించి ప్రజల మన్ననలు పొందిన యువ వైద్యుడు..

**మణుగూరు మార్చి 08 (జనంసాక్షి):**  
అతి చిన్న వయసులోనే ఆసుపత్రి సూపరిండెంట్ గా బాధ్యతలు స్వీకరించి మొదట కొంచెం ఇబ్బందికి గురైనప్పటికీ స్థానిక ఎమ్మెల్యే వెంకటేశ్వర్లు, జిల్లా కలెక్టర్, డీసీ హెచ్ రవి బాబు సహాయ సహకారంతో ఆసుపత్రి కావాల్సిన వైద్య పరికరాలను వైద్యులను నియమించడంలో కృషి చేసి, ఏరియా ఆసుపత్రి సేవలను సమర్థవంతంగా నిర్వహించిన యువ వైద్యుడు ఇప్పుడు ఉన్నత చదువుల కోసం కొత్త ప్రయాణాన్ని ప్రారంభిస్తున్నారు. సుమారు రెండు సంవత్సరాల కాలం పాటు ఆసుపత్రి నిర్వహణలో కీలక పాత్ర పోషించి రోగులకు మెరుగైన వైద్య సేవలు అందించడంలో ప్రత్యేక గుర్తింపు పొందారు. మణుగూరు ఏరియా ఆసుపత్రిలో జనవరి 2024 న మెడికల్ సూపరిండెంట్ గా బాధ్యతలు స్వీకరించి నాటి నుంచి నేటి వరకు పేదలకు ఎంతో సేవ చేశారు. అతి చిన్న వయసులోనే సూపరిండెంట్ గా బాధ్యతలు చేపట్టి సమర్థవంతంగా సేవలందించిన డాక్టర్ సునీల్ మజ్జుకర్ ఇప్పుడు ఉన్నత చదువుల కోసం వెళ్తున్నారు. సుమారు రెండు సంవత్సరాల కాలం పాటు ఆసుపత్రి సూపరిండెంట్ గా పనిచేసి రోగులకు మెరుగైన వైద్య సేవలు అందించడంలో కీలక పాత్ర పోషించారు. తన పదవీ కాలంలో ఆసుపత్రిలో రోగులకు అందించే

వైద్య సేవలను మెరుగుపరచడంపై ప్రత్యేక దృష్టి పెట్టారు. ఆసుపత్రిలో శుభ్రత, వైద్య సిబ్బంది సమన్వయం, రోగులకు తక్షణ చికిత్స అందేలా చర్యలు తీసుకుని మంచి పేరు సంపాదించారు. ప్రజలకు అందుబాటులో ఉండేలా వైద్య సేవలు అందించడంలో ఆయన చేసిన కృషి తోటి వైద్యులు స్థానిక ప్రజల ప్రశంసలు అందుకుంది.

- అందించిన సేవలు:**
- టిఫ్ఫా స్కాన్ మెషిన్ ప్రారంభించడం జరిగింది
  - ఇన్ స్టోరేజ్ సెంటర్ ప్రారంభించడం జరిగింది
  - డెంటల్ చైర్ ప్రారంభించడం జరిగింది.
  - ఒక నెలలో 100 కాన్పులు చేయడం జరిగింది.
  - రెండవ ఆపరేషన్ థియేటర్ ప్రారంభించారు.
  - ల్యాబ్ లో సెమీ ఆటో అనలైజర్ మరుగు బయో కెమిస్ట్రీ అనలైజర్ ప్రారంభించారు.
  - మిడ్ వైఫ్ సేవలు పూర్తి స్థాయిలో అందించడం జరిగింది.
  - డ్రగ్ లైసెన్స్ పొందడం జరిగింది.
  - 1032 కంటి ఆపరేషన్లు చేసిన ఘనత ఈ ఆసుపత్రికి దక్కింది
  - హాస్పిటల్ చరిత్రలోనే మొదటి సరి కాదుకల్చు ఇంటర్నల్ అనెస్థెసియోలజీ క్వాలిఫై అయ్యి ఎక్సర్సైజ్ కి

**క్వాలిఫై అయింది**  
**ఉన్నత చదువుల కోసం అడుగులు:**  
వైద్య రంగంలో మరింత వైపుణ్యం సాధించాలనే లక్ష్యంతో ఉన్నత చదువులు అభ్యసించేందుకు వెళ్లాలని నిర్ణయించుకున్నారు. భవిష్యత్తులో మరింత మెరుగైన వైద్య సేవలు అందించాలనే సంకల్పంతో ఈ నిర్ణయం తీసుకున్నట్లు ఆయన తెలిపారు. మణుగూరు ఏరియా ఆసుపత్రిలో ఆయన చేసిన సేవలను గుర్తుచేసుకుంటూ స్థానికులు, ఆసుపత్రి సిబ్బంది ఆయనకు శుభాకాంక్షలు తెలిపారు. ఉన్నత చదువులు పూర్తి చేసి తిరిగి వచ్చి ప్రజలకు మరింత సేవ చేయాలని ఆకాంక్షించారు.

**సమర్థవంతంగా నిర్వహణ:**  
సూపరిండెంట్ గా బాధ్యతలు చేపట్టిన నాటి నుంచి వైద్యులను వైద్య సిబ్బందిని సమన్వయం చేసుకుంటూ తన వృత్తి ధర్మాన్ని కాపాడుకుంటూ ముందుకెళ్లారు. తనకు కావలసింది పై అధికారులతో మాట్లాడి సమకూర్చు కునేవారు. 24 గంటలు చికాకు పడకుండా ఓపికతో వైద్య సేవలు అందించిన సమర్థుడు.. - కంటి వైద్యులు గంజి సంజీవరావు



**ఆయన సేవలు అభినందించారు:**  
“ఆసుపత్రి అభివృద్ధి, రోగులకు మెరుగైన వైద్య సేవలు అందించడం కోసం డాక్టర్ సునీల్ కుమార్ చేసిన కృషి అభినందించారు. ఆయన ఉన్నత చదువులు పూర్తి చేసి తిరిగి వచ్చి పేదలకు మరింత సేవ చేయాలని కోరుకుంటున్నాం” అని స్థానికులు తెలిపారు.  
- క్రోజు సతీష్ కుమార్..

## మహిళల ఆరోగ్యానికి ప్రభుత్వం పెద్ద పీఠ

**చౌటుప్పల్, మార్చి 8 (జనంసాక్షి)**  
మహిళల ఆరోగ్యానికి రాష్ట్ర ప్రభుత్వం పెద్ద పీఠ వేస్తుందని మున్సిపల్ చైర్మన్ మొగదాల పావని రమేష్ గౌడ్ అన్నారు. అంతర్జాతీయ మహిళా దినోత్సవాన్ని పురస్కరించుకుని మున్సిపాలిటీ పరిధిలోని సామాజిక ఆరోగ్య కేంద్రంలో ఆదివారం ప్రత్యేక కార్యక్రమాన్ని నిర్వహించారు. మండల వైద్యాధికారి డాక్టర్ చింతకింది కాటం రాజు పర్యవేక్షణలో గర్భాశయ క్యాన్సర్ నివారణకు హెచ్పివీ టీకా పంపిణీ కార్యక్రమాన్ని డిప్యూటీ డిఎంహెచ్ఓ డాక్టర్ యశోద, 20వ వార్డు కౌన్సిలర్ హనుమ బాయ్ కలిసి ప్రారంభించారు. 14 ఏళ్లు నిండిన బాలికలకు టీకాలను పంపిణీ చేశారు. ఈ సందర్భంగా మాట్లాడుతూ.. మహిళల్లో పెరుగుతున్న గర్భాశయ క్యాన్సర్ ముప్పును నివారించడంలో ఈ వ్యాక్సిన్ అత్యంత కీలకమని పేర్కొన్నారు. మహిళల ఆరోగ్యాన్ని కాపాడటం ద్వారానే శక్తివంతమైన సమాజం సాధ్యమవుతుందని తెలిపారు. భవిష్యత్ తరాల రక్షణ కోసం ప్రతి ఒక్కరూ ఈ అవకాశాన్ని సద్వినియోగం చేసుకోవాలని కోరారు. ఈ కార్యక్రమంలో వ్యవసాయ మార్కెట్ కమిటీ డైరెక్టర్ బమ్మ శ్రీకాంత్ గౌడ్, డైనకాలజిస్ట్ డాక్టర్ విజయలక్ష్మి, పీడియాట్రిక్ డాక్టర్ అజీమా తదితరులు పాల్గొన్నారు.



## కల్లూరు మున్సిపాలిటీలో ఘనంగా అంతర్జాతీయ మహిళా దినోత్సవం వేడుకలు



## అంతర్జాతీయ మహిళా దినోత్సవ వేడుకలు జిల్లా విద్యా అధ్యక్షురాలు : తంగెళ్ల వెంకటచంద్ర

**హజూర్ నగర్ రూరల్, మార్చి 8 (జనంసాక్షి):**  
మండల పరిధిలో గల శ్రీనివాసపురం గ్రామంలో ఆదివారం అంతర్జాతీయ మహిళా దినోత్సవ వేడుకలను ఘనంగా నిర్వహించినట్లు జిల్లా విద్యా అధ్యక్షురాలు వెంకటచంద్ర తెలిపారు. ఈ సందర్భంగా ఏర్పాటుచేసిన సన్మాన కార్యక్రమంలో ఆమె మాట్లాడుతూ స్త్రీ ఎక్కడ వుంటుంటుందో అక్కడ దేవతలు కొలువై ఉంటారని, మహిళ తన కుటుంబ బాధ్యతలతో పాటు విద్య, వైద్యం, విజ్ఞానం, రాజకీయాలు, వ్యాపారం వంటి అన్ని రంగాలలో ప్రతిభ చాటుతూ సమాజ పురోగతికి, దేశాభివృద్ధికి తన శక్తి సామర్థ్యాలను అంకితం చేస్తుందన్నారు. మహిళల ఆరోగ్య భద్రతే లక్ష్యంగా ఆరోగ్యకరమైన సమాజ నిర్మాణానికి ప్రతి ఒక్కరూ ముందుకు రావాలన్నారు. మహిళా సంఘ నిర్మాణాలు చాకలి బలమై, మల్లు స్వరాజ్యం తదితరులు మహిళా సమన్వయం, రక్షణ చట్టాల విషయంలో మహిళా సాధికారత కొరకు ముందుండి ఉద్యమం చేసిన మహిళ నాయకులు కృషి ఫలితమే ఈ విద్యా సంఘ నిర్మాణ లక్ష్యమని వారి



కృషికి ఈరోజు మనం వారిని స్మరించుకుంటూ గ్రామానికి చెందిన నూకల శేషమ్మ, నలమల స్వరాజ్యం, సాదినేని అన్నపూర్ణ, ఉద్దగిరి దుర్గ, ఉద్దగిరి వెంకాయమ్మ, బెందు చిట్టెమ్మ, పచ్చిపాల లింగమ్మ లను ఘనంగా సన్మానించారు. కార్యక్రమంలో నాయకులు సిపిఎం పార్టీ మండల కార్యదర్శి పోసన బోయిన హుస్సేన్, మండల శాఖ కార్యదర్శి మదూరి నరసింహచారి, విద్యా మండల నాయకురాలు నూకల లక్ష్మి నరసమ్మ, జింకల భాగ్యలక్ష్మి, నంది సునీత ఆవుల మల్లేశ్వరి, బంగారు పారిజాత, బంగారు మాధవి, శైలజ తదితరులు పాల్గొన్నారు.

**కల్లూరు మార్చి 08 (జనంసాక్షి):** కల్లూరు మున్సిపల్ చైర్మన్ మోహన్ నాయక్, కమిషనర్ రామ దుర్గారెడ్డి ఆధ్వర్యంలో మున్సిపాలిటీ కార్యాలయం ఆవరణలో ఆదివారం అంతర్జాతీయ మహిళా దినోత్సవ వేడుకలు ఘనంగా నిర్వహించారు. మహిళా దినోత్సవం సందర్భంగా మున్సిపాలిటీలో వివిధ విభాగాలలో విధులు నిర్వహిస్తున్న మహిళా సిబ్బందిని చైర్మన్ మోహన్ నాయక్, మున్సిపాలిటీ అధికారులు శాలువాలతో ఘనంగా సన్మానించారు. అదేవిధంగా కల్లూరు ఏఎస్ఐ చైర్మన్ భాగం నీరజాదేవి, మున్సిపల్ వైస్ చైర్మన్ శీలం కోటేశ్వరి, పలువురు మహిళా మున్సిపల్ కౌన్సిలర్లు, చైర్మన్ ధారావత్ మోహన్, మున్సిపాలిటీ అధికారులు శాలువాలతో ఘనంగా సత్కరించి అభినందించారు. ఈ సందర్భంగా జరిగిన సభలో మున్సిపల్ చైర్మన్ దరావత్ మోహన్, ఏఎస్ఐ చైర్మన్ నీరజాదేవి, కమిషనర్ రామ దుర్గారెడ్డి తదితరులు ప్రసంగించారు. ప్రతి మహిళా శక్తికి ప్రతిరూపమే

అన్నారు కష్టాలను అధిగమించి విజయాలు సాధించే శక్తి మహిళలలో ఉంది అని పేర్కొన్నారు. మహిళల యొక్క గొప్పతనం, సామాజిక బాధ్యతలు, మున్సిపల్ సేవల్లో వారి సహకారం గురించి వివరించారు. మహిళలు సమాజంలో ముఖ్యమైన పాత్ర పోషిస్తున్నారని, వారి కృషి అభినందించాలని పేర్కొన్నారు. మహిళా మణులందరికీ అంతర్జాతీయ మహిళా దినోత్సవ శుభాకాంక్షలు తెలిపారు. ఈ కార్యక్రమం లో ఏఎస్ఐ చైర్మన్ భాగం నీరజా ప్రభాకర్, వైస్ చైర్మన్ శీలం కోటేశ్వరి, కమిషనర్ ఎం.రామ దుర్గారెడ్డి, వార్డు కౌన్సిలర్లు, ఉజ్జన రాంబాబు, ఎండి ఇస్మాయిల్, యాస నాగమణి శ్రీకాంత్, కిష్టంశెట్టి లక్ష్మి కొండలు, ఖమ్మంపాటి రాధా వీరస్వామి, శీలం కోటేశ్వరి కృష్ణారెడ్డి, మేనేజర్ నందిశెట్టి నాగేశ్వరరావు, వార్డు ఆఫీసర్లు, కంప్యూటర్ ఆపరేటర్లు, బిల్ కలెక్టర్లు, శానిటేషన్ సిబ్బంది, తదితరులు పాల్గొన్నారు.